

ЗАПИСНИК
**од прво продолжение на 41-та седница на Советот на Агенцијата за аудио
и аудиовизуелни медиумски услуги**
одржано на 17.10.2018 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, м-р Методија Јанчески, Лазар Трајчев, Зоран Фиданоски и Селвер Ајдини.

Отсутни членови на Советот на Агенцијата: /

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, д-р Андриана Скерлев Чакар, м-р Магдалена Давидовска Довлева, м-р Ружица Бошнакоска Јотовска, д-р Ивана Стојановска.

Други присутни: /

Г-дин Петрушевски го отвори првото продолжение на 41-та седница на Советот на Агенцијата за аудио и аудиовизуелни медиумски услуги. Седницата започна во 11:00 часот и се одржа во просториите на Агенцијата.

Г-дин Петрушевски најави дека на седницата ќе се разгледува Предлог-записникот од 40-та седница на Советот на Агенцијата за аудио и аудиовизуелни медиумски услуги, одржана на 03.10.2018 година, кој беше одложен на барање на г-дин Трајчев. Објасни дека неговото барање го поддржал за да се провери уште еднаш дали се совпаѓа содржината на записникот со она што наистина се случило на седницата. Во таа насока отвори дискусија.

Г-дин Трајчев рече дека му била доставена аудио снимката и по деталната проверка забележал дека недостасуваат три работи, односно една е различна, а две недостасуваат. Објасни дека во дискусијата на директорот недостасува искажувањето „не носите никаква одлука туку став или мислење“, потоа во заклучокот не е така како што е наведено бидејќи таксативно се наброени сите извештаи, туку г-дин Петрушевски прашува кој е за тоа Советот да заземе став дека директорот не треба да покрене прекршочни постапки и под трето г-дин Петрушевски на крај кажува „тоа е став, одлуката е лично на директорот кога ќе го става потписот“, и тоа недостасува после заклучокот. Посочи дека тоа што биле негови забелешки се потврдиле со аудио снимката.

Г-дин Петрушевски побара од г-дин Трајчев уште еднаш да ја повтори втората забелешка.

Г-дин Трајчев одговори дека таа се однесува на заклучокот, односно дека не беше даден целосно со таксативно набројување туку само се вели „кој е за тоа Советот да заземе став дека директорот не треба да покрене прекршочни постапки“ и на крајот претседателот на Советот има негово искажување заедно со заклучокот што

се носи „тоа е став, одлуката е лично на директорот кога ќе го става потписот“. Така е во аудио снимката.

Г-дин Петрушевски рече дека неговиот исказ после гласањето не е поврзано со заклучокот. Тоа е дискусија после заклучокот, додека заклучокот беше како што го кажал конкретно, кратко и јасно, кој е за тоа да се поддржи, да заземат став дека директорот не треба да поведе постапки против телевизите. Кратко и јасно беше тоа. А потоа во продолжение на дискусијата, повторно си стои тоа дека директорот може да потпише или не потпише.

Г-дин Трајчев рече дека детално ја преслушал аудио снимката и може да се прати до службите и до сите членови на Советот и ова што го кажал недостасува во Записникот, бидејќи се прави записник на тоа што реално е кажано.

Г-дин Петрушевски рече дека аудио снимката е пратена до сите членови на Советот. Второто, заклучокот е така како што треба бидејќи и на почетокот од дискусијата тој најавил дека ќе заземат став. Различни дискусиии имале и г-дин Петрушевски и г-дин Трајчев и сите останати како што одела расправата и на крај тоа што го ставил на гласање беше кој е за тоа да се поддржи, Советот да заземе став дека директорот не треба да поведе прекршочни постапки, да не ги потпише. Во поглед на дискусијата на директорот не може да каже сега, бидејќи треба да ја слушне снимката уште еднаш. Да не ја пуштаат сега на седница.

Г-дин Трајчев рече тоа да се направи за следната седница.

Г-дин Петрушевски предложи во тој случај усвојувањето на Записникот повторно да се одложи за наредна седница. Ќе има ново продолжение за наредна седница. Ќе се преслуша и ќе се провери и доколку е така ќе се стави во нова верзија на Записникот. Објасни дека на негово барање аудио снимката беше пратена до сите членови на Советот. Посочи дека ги прочитал битните делови, првата страна не ја слушнал но ова што го кажал г-дин Трајчев ќе се провери уште еднаш.

Г-дин Фиданоски рече дека во неговата дискусија на овој Записник треба 51% да се замени со 59%. Така му билоискажувањето, можеби вокално не било искажано јасно, но како корекција за следната верзија да се има предвид.

Г-дин Петрушевски најави дека го затвора првото продолжение на 41-та седница.

Бр. 02-4388/5
31-10 2018 година
Скопје

